

He tamariki ratou no te whanau kotahi, kotahi tonu to ratou hapu ko Rongomai-wahine.

“Kei wareware tatou,”

“Pono tonu ratou laea noatia te mate.”

I te takanga iho o te arai ka panuitia e Peneti nga ingoa i runga i te kohatu ka whakatapua te kohatu i runga i te Ingoa o te Matua o te Tama o te Wairua Tapu. I reira ka tuohu te iwi mo te meneti kotahi, kaore he hamumu kaore he korikori, he inoi ugakau, he mahara i taua wa ki nga tamariki. I muri tonu iho ka tu tetahi o nga hoia i hoki mai i te pakanga a Tame Mete, ka whakatangi i te piukara whakamutunga ki runga i te tupapaku hoia, ara te “Last Post.” I konei ka tangi hoki te pakeha te iwi mohio ki te reo o te piukara. He hanga araha. Ka mutu te waiata mo te Kingi ka hoki te iwi katoa ki Tuahura. I reira e manaakitia ana e nga morehu o era marae. Ka pai ta ratou manaaki, manaaki kupu manaaki kai. I tao ki te 700 ki te 800 ranei te hunga Maori pakeha i hui ki taua marae i taua ra. Ko te kohatu kei te taha o te whare-kura e tu ana Pai tonu te tuunga ki reira kia mau ai ki roto i nga ugakau o nga tamariki e tipu ake ana te utu ohi i riro mai ai i a tatou te wikitoria.



HONE MARE.

Na Canon Arthur F. Williams, B.A.

No te 11 o Hune, 1921, i hemo atu ai tetahi o nga morehu Kaumatua Karaitiana, o nga whakatupuranga ka ngaro ake nei. Ko Hone Mare tona ingoa. A kua tonu mai oku hoa me oku whanaunga kia tahitahi ahau i etahi kupu mona hei perehi ki nga peepa a te Hahi, hei titiro hei mahara hoki, ma nga tangata o enei whakatupuranga o muri nei.

He tino koromua Hone i toku kitenga i a ia i te tau 1919, kua nuku ake pea ona tau i te 80 i tona haerenga atu. He tangata ngakau nui ia ki te whakapono, ki te karakia hoki; a ahakoa kua kapo ia i ona tau whakamutunga, he nui tona mohio ki nga karaipiture ki nga himene, ki nga karakia katoa.